

፩ ሰንበት ዘክሱተምህሮ

ሰኔ 24 2004 ዓ.ም. (8/1/2012)

መዝሙር: ናክብር ሰንበቶ በጽድቅ...

ገባባት: ሮሜ 5:12-18፥ ያዕ. 4:11-17፥ ግ.ሐ. 16:1-6፥ ማቴ. 22:1-14

ሰብከት: “አንተሰ እግዚአ መሐሪ ወመስተሣህል፥ ርጉቀ መዓት ወብዙሃ ምሕረት ወጸድቅ፥ ነጽር ላዕሌየ ወተሣለኒ” “ንስኻ አጎይታ መሐርን ይቕረ በሃላይን ኢኻ፥ ካብ ምዓት ርሑቕ ብዓልን ብዙሕ ምሕረትን ጸድቅን ኢኻ፥ አባይ ጠምት እሞ ምሓረኒ” መዝ: 86።

መዝሙር: ነቲ ንብሕቱ ዝኾነ ሰንበቱ ነኻብር ስርዓቱ ኸአ አይንሕደግ፥ ሓቀኛ እዩ ብሓቂ አብ መንግሥቱ ይገዝእ። እግዚአብሔር ምስ ጸብሔ ምሕረቱ ይህበና ንሕና ኸአ ክነመስግኖ ቅኑዕ እዩ። አምላኽና አምላኽ ድኅነት እዩ ዝስኣኖ የብሉን ኩሉ ዝኸእል እዩ። ቃሉ ሓቂ ነገሩ እሙን እዩ። አምላኽ ዝገብረልና ርኢና ክንክእል እሞ ክነመስግኖ ከምዝግባእ ዝነግር መዝሙር። ሓደ ካብቲ ብልቢ ክነመስግኖ ምቹእ ዝኾነ ዕለታት ምዓልቲ ሰንበት እዩ። ብኃቲአትና ተነሲሕና አብ መአዲ ቅዳሴ ተሳቲፍና ሥጋኡን ደሙን ክንሰስ ከሎና ዓቢ ጸጋን በረኽትን አልኦ። ብመዓልቲ ሰንበት ናይ ምሕረት ስራሕ ክንገብር ስኡን ክንዕንግል ብኡስ ክንዓርቕ ግብእ እዩ። አምላኽ ሎሚ ከም ቀደም ንምዓልቲ ሰንበት አኽብርዎ ይብለና አሎ።

አምላኽ ኩሉ ጊዜ ይዕድመና።

ናይ ሎሚ ወንጌል ኢየሱስ ብምሳሌ ገሩ አምላኽ ኩሉ ጊዜ ምስኡ ክንከውን አብ ሓጎሱን አብ ጸግኡን ክንከውን ከምዝዕድመና ይነገረና። እዚ ናይ ሎሚ ምሳሌ አይሁድ ንኢየሱስ ከም መስሕን ጎይታን ምጳኑ ምቕባል ምስ አበዩ ዝተዋህበ እዩ። እቲ ከም ንጉሥ ተሓሲቡ ዘሎ እግዚአብሔር እዩ። እዚ ንጉሥ ንመርዓ ወዱ ((ኢየሱስ እቲ መስሕ) ኢሉ አብ ዝገበሮ ግብጃ ክሳተፉ ንዝደለዮም ልኡኻቱ ልኡኹ ዕድመ ልኡኽሎም። አብዚ እዋን አብዚ ዘሎናዮ ሃገር ብፍላይ ንሕና መርዓ እንገብረሉ ጊዜ እዩ ብዙሓት በዚሑ እናተባህለ ክዝረብ ይስማዕ፥ ከምኡ ግራድወኸናት በዚሑ ቢዝነስ ኮይኑ እናበሉ ዝዛረቡ አለዉ ብዝኾነ ናይ ሎሚ ወንጌል አዛሚድና ክንርእዮ ንኸእል። እዚ ወንጌል እቶም ዕዳማት (አይሁድ) ምምጻእ አብዮም ነናቶም ምኽንያት ከኣ አቕረቦም። ገሊአቶም ሕሉፍ ሓሊፍዎም ነቶም ልኡኻት ንጉሥ ገሪፎም አዋሪዶም ሰዲዶም። (እዚ አብ ልዕሊ ነብያትን ቀዳሞት ክርስትያን ናይ ዝተፈጸመ አምሳል እዩ)።

እቲ ንጉሥ በዚ ተቐጢዑ ወተሃደራቱ ልኡኹ ነቶም ቀተልቲ ልኡኻቱ አጥፊእዎምን ንዓዳቶም አቃዲልዎ። እዚ ምስቲ ቲቶ ዝተባህለ ሮማዊ ንጉሥ ብወተሃደራቱ ገሩ ንኢየሩሳሌም ብ70 ዓ.ም. ዘጥፍኦ ዘመልክት እዩ። ብ70 ዓመተ ምሕረት ናይ አይሁድ ምንጪን ማእከልን ዝኾነ ቤተ መቕደስ ተደምሲሱን ዓንዩን ካብኡ ንድሓር ቤተ መቕደስ አይተሃንጸን ቤተ መቕደስ ስለ ዘየለ አይሁድ መስዋዕቲ አየዕርጉን እዮም። አብዚ እዋን አብቲ ቦታ መስግድ አሰላም ተሃኒጹ ይርኤ፥ አሰላም አብርሃም ንይስሓቕ ወዱ ክስውዓሉ ዝፈተነ ቦታ እዩ ኢሎም ስለ ዝአምኑ ንኢየሩሳሌም ድሕሪ ምስፍሕፋሕ ምስልምና ተቐጻጺሮም አብ ዝሓዙሉ እዋን አብኡ መስግድ ሰሪሖም ግሩም ህንጻ እዩ።

ንዕድመ አምላኽ ምእባይ፡

እቶም ዝተዓደሙ ምምጻእ ስለ ዝአበዩ እቶም ልኡኻት (አርድእቲ ኢየሱስ) አብ ኩሉ ጎደናታትን ቀራና መገድን ዝረኹብዎ አብ መርዓ ክሳተፉ ክዕድሙ እንደገና ልኡኹ። አብኩሉ ከይዶም

ንኹሎም ዝረኽብዎም ጥዑያትን ሕሙማትን፣ ጻድቃንን ኃጥኣንን ዓዲሞም። ቤት መርዓ ብዕዳማት መሊኡ ኣጋይሽ ዳስ መሊኦም። ኣብዚ እዞም ኣጋይሽ እቶም ጎይታ ዝፈልጦም ኣይኮኑን ማንም ሰባት እዮም። ንሶም ንዕድመ ኣኽቢሮም መጺኦም። ዕድመ ኣኽቢርካ ምምጻእ ንርእስኻ ክብረት እዩ። ተዓዲምካ/ኪ ኣሎኻ ክብሉና ከለዉ በዚ ሎሚ ድኣ ወጻኢታት እናበዘሉ እምበር ክብሪ እዩ። ዕድመ ክተኽብሩ ግቡእ እዩ። ዝዕድመካ ዘፍቅረካ ዘኽብረካ እዩ። ኣብ ሓደ ክንዕደም ዝግብኣና ውራይ እንተ ዘይተዓደምና ክንደይ ንጉሂ። እዝስ እዚኣስ ኣይዓመንን እናበልና ንሓሚ። ስለዚ ዕድመ ክነኽብር እንከሎና ክብሪ ኣልኦ። እዚ ምሳሌ ነቲ ኣምላኽ ዕለት ዕለት ብቤተ ክርስቲያኑ ብቃሉ ገሩ ዝዕድም እዩ ዘመልክት። ኣብ ፍቕሪ ኣብ ምሕረት ኣብ ሕድገት ክንሳተፍ ኩሉ ጊዜ ልኡኻት ይሰደልና። ኣብ ቤት ሰማያዊ ኣቦኻ/ ኣቦኺ ተመለሱ እናበለ ይዕድመና። በዚ ብሩኽ ሰንበት እምብኣር ኣብ ፍቕሪ ኣብ ምሕረት ክንምለስ ንዕደም ኣሎና። ኣምላኽ ምሳይ ሰንበት ሰንበት ክትውዕሉ እዕድመኩም ኣሎኹ ይብለና ኣሎ። ንዕድመ ኣምላኽ ኣቢና ኣብ ናይ ግሊ ጉዳይና ናብራናን እንተ ኣተኮርና ምስ ኣምላኽ ርክብ የብላን እዚ ኸኣ ካብ ኣምላኽን ሰብን ፈልዩ የንብረና። ዕዳማት ኣምላኽ ኣና እሞ ዕድመና ነኽብር።

ልብሲ መርዓ ምኽዳን፡

ኣብዚ ምሳሌ ኣብዚ ካልኣይ ዕድመ ካብ መጀመርያ ክንርእዮ ከሎና ፍሉይ ይመስል። ሰባት ካብ ጎደናታትን ካብ ዕዳጋን ተዓዲሞም ከብቅዑ ኣብ መንጎ ንሓደ ልብሲ መርዓ ኣይተኸድንን ተባሂሉ ግዳይ ፍርድን ምስጎግን ኮይኑ ንርእዮ። ማቴዎስ ነዚ ክነግረና ከሎ ብዛዕባ መጨረሻታ ፍርዲ ክሃረብ ስለ ዝደለ እዩ ዝመስል ዝብሉ ኣለዉ። እዚ ልብሲ መርዓ ተባሂሉ ዘሎ ንእምነትን ጥምቀትን ዝርኢ ኮይኑ ኣብ ወንጌል ዘልኦ እምነትን እዩ ዝገልጽ። ኣብ ቤት ኣምላኽ ክንኣቱ ከሎና ግርማ ዝመልኦ ክዳን ክንክደን ንኣምላኽ ዝበቅዕ ልብሲ ክንለብስ ግቡእ ምዃኑ ይገልጻልና። እቲ ዝዓበየ ልብሲ መርዓ ኣብ ልብና ኣብ ሕይወትና እነርእዮ ጠባይን ኣተሓሳስባን እዩ። ሰብ ብጠባዩ ኣዘራርብኡ ስሩዕ ካብ ኣፉ ዝወጽእ ሰናይ ክኸውን እንከሎ ኩሉ ይፈትዎ። ኣምላኽ ይሕጎስ። እዚ ልብሲ መርዓ እምብኣር ኣብ መንግስቲ ኣምላኽ ክንኣቱ እንከሎና ክንገብር ዝግብኣና እዩ ዝሕብረና። ወላ እኳ ክርስቲያን ንኹን ግን ነቲ ዝድለ እንተ ዘይኣማላእና ኣብ መጨረሻታ ኣብ ፍርዲ ክንቀርብ ኢና። ሎሚ ንጸጋ ኣምላኽ መልሲ ክንህበሉ ንድለ ኣሎና።

ልብና ኣንጺሕና ኣብ ቤት ኣምላኽ ክንኣቱ ንዘሎና ኃጢአት ብንስሓ ክንሓጽቦ እሞ ኣብ መኣዲ ኣምላኽ ክንቀርብ። ኩልና ሓደ ልብን መንፈስን ክንለብስ ከሎና ኣምላኽ ዝፈትዎ ሕይወት ሒዝና ክንጉዓዝ ኢና እንሕተት ዘሎና። ኣብ ሓጎስ ኣምላኽ ክንካፈል። ንምኣድን ዕድመን ኣምላኽ ጎሰና ከይንሓልፎ ምስትውዓል ይሓተና ኣሎ።

በዚ ሎሚ ዕለት እምብኣር ኣምላኽ ናይ ነፍስወከፍና ድሕነት ከምዝደሊ ንርኢ። ኣምላኽ ክኹነን ዝፈጠሮ ሰብ የለን። ኣምላኽ እምብኣር ኣብ መንግስቱ ተሳተፍቲ ክንኸውን ኩሉ ጊዜ ይዕድመና። ንዕድመ ኣምላኽ ኣቢና ኣብ ዋኒና እንተ ኸድና ግን ፍርዲ ክጽበየና እዩ። ኣብ ቅዱስ መጽሓፍ ኣምላኽ መጀምርያ ንደቂ እስራኤል ዓዲሙ ድሕሪኦም ንኣረማውያን ከም ዝዓደመ ኢና እንርኢ። ሰባት ጽልእን ፍልልይን ምስኣብዝሑ ንመገዲ ኣምላኽ ሓዲጎም ነቲ ካብ ፍቕሪ ተበጊሱ ዝዓደመ ኣምላኽ ጸማም እዝኒ ሂቦም። ሎሚ እውን ንኣምላኽ ክሰምዑ ዘይደልዩ ኣብ ናቶም ድለትን ኣተሓሳስባን ጥራሕ ተወሲኖም ዝነብሩ ዓለምና ኣይወሓድዎን። እምብኣር ኣብ ልብና ንእቶ እሞ ኩልና ነቲ ኣምላኽ ብዝተፈላለየ መገዲ ዝህበና መጻዕቕታ መልሲ ክንህበሉ ፍቓደኛታት ንኹን።

ቅዱስ ጎርጎርዮስ ዓቢ ኣብ ጽሑፉ ነዚ ወንጌል ክገልጽ እንከሎ። “እዚ መርዓ ተባሂሉ ዘሎ ኣብ መንጎ ክርስቶስን ቤተክርስቲያን እዩ። እቲ ልብሲ መርዓ ተባሂሉ ዘሎ ኸኣ ጸጋ ፍቕሪ እዩ። እቲ ልብሲ መርዓ ከይተኸድነ ኣብ መርዓ ዝመጸ ኣምሳል እቶም ክርስቲያን ኢና ዝብሉ እንተ ኹነ ፍቕሪ ዘይብሎም እዩ ዘመልክት ይብል”። እሞ ሎሚ ዕድመ ኣምላኽና ክነኽብር ኩልና ንበገስ ዕድመና ሒዝና ኣብ ሓጎስ ኣምላኽና ንሳተፍ ነዚ ኸኣ ይብቅዓና።

ኣባ ንጉሠ ፍሥሓ